

សេចក្តីពោធិ៍



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ៖

អនុក្រឹត្យ
ស្តីពី

ការបង្កើតតំបន់ព្រៃការពារ និងអភិរក្សជីវចម្រុះ 'ព្រៃឡង់'

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រម លេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/១២៩៦/៣៦ ចុះថ្ងៃទី២៤ ខែធ្នូ ឆ្នាំ១៩៩៦ ដែលប្រកាសឱ្យប្រើច្បាប់ស្តីពីកិច្ចការពារបរិស្ថាន និងការគ្រប់គ្រងធនធានធម្មជាតិ
- បានឃើញព្រះរាជក្រឹត្យលេខ នស/រកត/១១៩៩/០៧ ចុះថ្ងៃទី១១ ខែមករា ឆ្នាំ១៩៩៩ ស្តីពីការបង្កើត ឱ្យមានការកំណត់ និងការគ្រប់គ្រងព្រៃតំបន់ដីជំរាល នៅទូទាំងព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០១/០៩ ចុះថ្ងៃទី១៣ ខែកក្កដា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រង និងការធ្វើអាជីវកម្មធនធានរ៉ែ
- បានឃើញព្រះរាជក្រមលេខ នស/រកម/០៨០១/១៤ ចុះថ្ងៃទី៣០ ខែសីហា ឆ្នាំ២០០១ ដែលប្រកាសឱ្យប្រើច្បាប់ភូមិបាល

- បានឃើញព្រះរាជក្រមលេខ នស/រកម/០៨០២/០១៦ ចុះថ្ងៃទី៣១ ខែសីហា ឆ្នាំ២០០២ ដែល ប្រកាសឱ្យប្រើច្បាប់ស្តីពីព្រៃឈើ
- បានឃើញព្រះរាជក្រមលេខ នស/រកម/០២០៨/០០៧ ចុះថ្ងៃទី១៥ ខែកុម្ភៈ ឆ្នាំ២០០៨ ដែលប្រកាស ឱ្យប្រើច្បាប់ស្តីពីតំបន់ការពារធម្មជាតិ
- បានឃើញព្រះរាជក្រមលេខ នស/រកម/០៦០៩/០០៧ ចុះថ្ងៃទី១០ ខែមិថុនា ឆ្នាំ២០០៩ ដែល ប្រកាសឱ្យប្រើច្បាប់ស្តីពីទេសចរណ៍
- បានឃើញអនុក្រឹត្យលេខ ១៧ អនក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំ និងការ ប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និង នេសាទ
- បានឃើញអនុក្រឹត្យលេខ ៦៤ អនក្រ.បក ចុះថ្ងៃទី១១ ខែកញ្ញា ឆ្នាំ២០០៣ ស្តីពីការប្តូរឈ្មោះ នាយកដ្ឋានរុក្ខាប្រមាញ់ ទៅជារដ្ឋបាលព្រៃឈើ
- បានឃើញអនុក្រឹត្យលេខ ១៨៨ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការ កែសម្រួល អគ្គនាយកដ្ឋាន នៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាល ព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋាន ក្សេត្រសាស្ត្រ និងកែលំអរដឹកនាំកសិកម្ម ឱ្យទៅជាអគ្គនាយកដ្ឋានកសិកម្ម និងការកែសម្រួល អគ្គនាយកដ្ឋាន ចំការកៅស៊ូទៅជាអគ្គនាយកដ្ឋានកៅស៊ូ ស្ថិតក្រោមការគ្រប់គ្រងរបស់ ក្រសួងកសិកម្ម រុក្ខាប្រមាញ់ និង នេសាទ
- បានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី...ខែ..... ឆ្នាំ២០១១

ស ម្រេ ប

**ជំពូកទី ១
បទប្បញ្ញត្តិទូទៅ**

មាត្រា ១.-
 អនុក្រឹត្យនេះមានគោលដៅបង្កើតតំបន់ព្រៃការពារ សម្រាប់អភិរក្សជីវចម្រុះ «ព្រៃឡង់» ដែលស្ថិត នៅក្នុងខេត្តក្រចេះ ខេត្តកំពង់ធំ ខេត្តព្រះវិហារ និងខេត្តស្ទឹងត្រែង។

មាត្រា ២.-
 អនុក្រឹត្យនេះមានគោលបំណងដូចតទៅ៖
 - ការពារប្រភេទព្រៃស្រោងតំបន់ទំនាបកណ្តាលដែលមានសក្តានុពលជីវចម្រុះខ្ពស់

- ការពារ និងអភិរក្សរុក្ខជាតិ ព្រៃឈើ និងសត្វព្រៃគ្រប់ប្រភេទ និងប្រភេទដែលកំពុងរងគ្រោះថ្នាក់ជាសាកល
- រក្សាលំនឹងមជ្ឈដ្ឋានធម្មជាតិ រៀបចំស្តារឡើងវិញនូវប្រព័ន្ធអេកូឡូស៊ីដែលខូចខាតដើម្បីផ្តល់ទីជម្រកការស្នាក់អាស្រ័យសុខសាន និងការបន្តពូជរបស់ជីវចម្រុះគ្រប់ប្រភេទ
- រួមចំណែកការពារ និងអភិរក្សដោយអនុវត្តគោលដៅអភិវឌ្ឍសហស្សវត្សរបស់រាជរដ្ឋាភិបាលក្នុង ការគ្រប់គ្រង និងថែរក្សាគម្របព្រៃឈើ
- រួមចំណែកថែរក្សាប្រពៃណីទំនៀមទំលាប់ និងជំនឿសាសនារបស់សហគមន៍មូលដ្ឋានដែលរស់នៅ ក្នុងតំបន់ព្រៃការពារ
- រក្សាការប្រើប្រាស់ធនធានធម្មជាតិដោយសហគមន៍មូលដ្ឋានដើម្បីលើកស្ទួយកម្រិតជីវភាពប្រជាពលរដ្ឋក្នុងតំបន់ និងរួមចំណែកអនុវត្តកម្មវិធីរបស់រាជរដ្ឋាភិបាលក្នុងការកាត់បន្ថយភាពក្រីក្រ
- រួមចំណែកអភិវឌ្ឍសេដ្ឋកិច្ចសង្គមប្រកបដោយនិរន្តរភាព តាមរយៈការចូលរួមគ្រប់គ្រង ប្រើប្រាស់ធនធានព្រៃឈើដោយសហគមន៍មូលដ្ឋានអភិវឌ្ឍន៍ទេសចរណ៍ធម្មជាតិ អេកូទេសចរណ៍ និងសកម្មភាពប្រើប្រាស់ផ្សេងទៀតដែលមានផលប៉ះពាល់តិចបំផុតដល់ធនធានជីវចម្រុះព្រៃឈើ និងសត្វព្រៃ
- ការពារបរិមាណស្តុកកាបូនដែលស្ថិតនៅក្នុងគ្រប់ប្រភេទរុក្ខជាតិ ដើម្បីកាត់បន្ថយការសាយភាយ ឧស្ម័នកាបូនិចទៅក្នុងស្រទាប់បរិយាកាស
- ចូលរួមកាត់បន្ថយការប្រែប្រួលអាកាសធាតុតាមរយៈការការពារព្រៃឈើ
- ការពារការនឹងការហូរច្រោះដី ដីជាតិដី ទឹកជំនន់ រក្សានិយ័តភាពប្រភពទឹក និងគុណភាពទឹក
- អភិវឌ្ឍសេដ្ឋកិច្ចតាមរយៈការការពារជីវចម្រុះ និងប្រព័ន្ធមជ្ឈដ្ឋានព្រៃឈើ
- ទ្រទ្រង់សកម្មភាពផ្សេងៗរួមមានការសិក្សាស្រាវជ្រាវវិទ្យាសាស្ត្របច្ចេកទេសដើម្បីអភិវឌ្ឍន៍ អភិរក្សទីជម្រាលនិងជីវចម្រុះ ការអប់រំផ្សព្វផ្សាយ ការបណ្តុះបណ្តាល ការអភិវឌ្ឍន៍សហគមន៍មូលដ្ឋាន ការអង្កេតតាមដានពីភាពប្រែប្រួលបរិស្ថានដែលទាក់ទងទៅនឹងការអភិវឌ្ឍប្រកបដោយនិរន្តរភាព និងការអភិរក្សក្នុងកំរិតមូលដ្ឋានកម្រិតជាតិ និងកម្រិតតំបន់។

ជំពូកទី ២
ការកំណត់តំបន់

មាត្រា ៣.-

តំបន់ព្រៃការពារ និងអភិរក្សជីវចម្រុះ 'ព្រៃឡង់' មានផ្ទៃក្រឡាសរុបទំហំ ៦១៥ ៣០៦ ហិកតា ស្ថិតក្នុងខេត្តក្រចេះ ខេត្តកំពង់ធំ ខេត្តព្រះវិហារ និងខេត្តស្ទឹងត្រែង មានប្រព័ន្ធខ្សែព្រំបិទកំណត់ដោយបណ្តាចំណុចគោល ដែលមាននិយាមកា:

- | | | |
|----------------------|----------------------|----------------------|
| A (៥៩៤៧៨១, ១៥២៥២៧៨) | B (៥៩៣៦៨៨, ១៤៧៣៧៣៥) | C (៥៩៦៦៣២, ១៤៦៨៩៧៨) |
| D (៥៩៦៥៨៧, ១៤៦០១៧៧) | E (៥៩៦២៨០, ១៤៦០០០៤) | F (៥៩៦១២៧, ១៤២០៧៩៧) |
| G (៥៩២០១៩, ១៤២២៨២៤) | H (៥៨៤១២៩, ១៤២២៨២៤) | I (៥៩១៥៧៥, ១៤០៨៩០២) |
| J (៥៨៥៧៥៩, ១៣៩៤០៥៤) | K (៥៧៩១៨៦, ១៣៩៦៤៥៩) | L (៥៦៣៤៧០, ១៣៩០៤៥២) |
| M (៥៦១០២៥, ១៣៩០៤៨៣) | N (៥៦១០៩៧, ១៤០១០១៨) | O (៥៦០៤៩១, ១៤០០៩២៣) |
| P (៥៥៨៨០០, ១៤០០៩២៩) | Q (៥៥៩៥៦៦, ១៤១៥៥៩៧) | R (៥៦៣៤០៦, ១៤២៥៦៦១) |
| S (៥៦៥២៨៥, ១៤២៥១៩៨) | T (៥៦៧៩៣១, ១៤២៤៤៨៨) | U (៥៧០៣៧៣, ១៤២៥០០៣) |
| V (៥៧០៥៦១, ១៤២៥៧៨៤) | W (៥៤៩៩០១, ១៤៤៨៣២៩) | X (៥៤៥១៧៤, ១៤៥២៨៣៨) |
| Y (៥៣៨៨៣៦, ១៤៥៥៦៤៦) | Z (៥៣៨៦១០, ១៤៥៥៨១១) | A1 (៥៣៧៧៦៦, ១៤៦៣៤៣៦) |
| B1 (៥៤០០៣១, ១៤៦៣៤៣៦) | C1 (៥៤០០៣១, ១៤៧៣០០៥) | D1 (៥៣៥៩០៥, ១៤៧៣០០៥) |
| E1 (៥៣៩៩៧៩, ១៤៧៧៤៣៣) | F1 (៥៣៩៩៩៥, ១៤៨៥៦៣៨) | G1 (៥៤៦០២៣, ១៤៨៤៩៨៣) |

H1 (៥៦១៧១៥, ១៥០២០២៥) H (៥៦២៣៨០, ១៥២៥២៧៧) ដូចមានផែនទីមាត្រដ្ឋាន ១: ៧០០ ០០០ ភ្ជាប់ជាឧបសម្ព័ន្ធនៃអនុក្រឹត្យនេះ។

មាត្រា ៤.-

តំបន់ព្រៃការពារ និងអភិរក្សជីវចម្រុះ «ព្រៃឡង់» ក្នុងខេត្តក្រចេះ ខេត្តកំពង់ធំ ខេត្តព្រះវិហារ និង ខេត្តស្ទឹងត្រែង ដូចមានចែងក្នុងមាត្រា ៣ នៃអនុក្រឹត្យនេះ អាចធ្វើការកែប្រែតាមការចាំបាច់ ដោយផ្អែកលើព័ត៌មានសិក្សាស្រាវជ្រាវវិទ្យាសាស្ត្រដែលមានលក្ខណៈបច្ចេកទេសជាមូលដ្ឋាន និងភាពជាក់ស្តែង។

ការកែប្រែនេះ ត្រូវកំណត់ដោយអនុក្រឹត្យ។

**ជំពូកទី ៣
ការគ្រប់គ្រង**

មាត្រា ៥.-

តំបន់ព្រៃការពារ និងអភិរក្សជីវចម្រុះ 'ព្រៃឡង់' ជាតំបន់ដែលត្រូវរក្សាទុកសម្រាប់ការពារតឹងរឹងនូវប្រព័ន្ធមជ្ឈដ្ឋានធម្មជាតិជាអាទិ៍ រក្សានិយតភាពប្រភពទឹក អភិរក្សជីវចម្រុះ ដីទឹក ដីជាតិដី ទីជម្រាល ជម្រកសត្វ សម្បត្តិវប្បធម៌ធម្មជាតិ និងការការពារការហូរចេញ។

សហគមន៍មូលដ្ឋានដែលរស់នៅក្នុង ឬក្បែរតំបន់ព្រៃការពារ និងអភិរក្សជីវចម្រុះ
“ព្រៃឡង់” ត្រូវបាន ការពារ និងទទួលស្គាល់សិទ្ធិនៃការប្រើប្រាស់ជាប្រពៃណី និងការអភិវឌ្ឍ
សហគមន៍ទេសចរណ៍ធម្មជាតិស្រប តាមច្បាប់ និងបទប្បញ្ញត្តិពាក់ព័ន្ធជាធរមាន។

មាត្រា ៦.-

មិនអនុញ្ញាតឱ្យធ្វើសកម្មភាពផ្សេងៗក្នុងតំបន់ព្រៃការពារ និងអភិរក្សជីវចម្រុះ
“ព្រៃឡង់” ដូចខាង ក្រោម៖

- ការកាប់រាន ដុតឈូសឆាយ និងហ៊ុមព័ទ្ធកាន់កាប់ដីព្រៃឈើជាកម្មសិទ្ធិ
- ការតាំងលំនៅឋាន អគារ និងមូលដ្ឋានផ្សេងៗដោយគ្មានការអនុញ្ញាតពីរាជរដ្ឋាភិបាល
- ការសាងសង់ ឬស្ថាបនាផ្លូវគមនាគមន៍នានាដោយគ្មានការសិក្សា និងការអនុញ្ញាតពី
រាជរដ្ឋាភិបាល
- ការកែច្នៃផល អនុផលព្រៃឈើ ឬការបង្កើត និងដំណើរការមូលដ្ឋានឧស្សាហកម្ម
សិប្បកម្មផ្សេងៗ និងឡគ្រប់ប្រភេទ
- ការគាស់កកាយរករ៉ែ យកផ្ទាំងសិលាដុតយកកំបោរ ឬផ្សេង ឬគាស់កកាយដីច្រាប
- ការកាប់រាន និងប្រែក្លាយព្រៃឈើធម្មជាតិឱ្យទៅជាដីសម្រាប់អភិវឌ្ឍដំណាំកសិកម្ម
ឬរុក្ខជាតិប្រភេទ ផ្សេងៗ
- ⊗-ការប្រមូលផល អនុផលព្រៃឈើ និងសកម្មភាពបរចាញ់ ដែលប៉ះពាល់ដល់ព្រៃឈើ
និងសត្វព្រៃ គ្រប់ប្រភេទ។

មាត្រា ៧.-

ក្រសួងកសិកម្ម រុក្ខាប្រមាញ់ និង នេសាទ មានសមត្ថកិច្ចរៀបចំ និងគ្រប់គ្រងតំបន់
ព្រៃការពារ និង អភិរក្សជីវចម្រុះ “ព្រៃឡង់” ខេត្តក្រចេះ ខេត្តកំពង់ធំ ខេត្តព្រះវិហារ និង
ខេត្តស្ទឹងត្រែង ដោយសហការជាមួយក្រសួង ស្ថាប័នពាក់ព័ន្ធ និងអាជ្ញាធរមូលដ្ឋាន ដើម្បី
ធានាការអភិរក្ស និងអភិវឌ្ឍធនធានធម្មជាតិប្រកបដោយនិរន្តរភាពសម្រាប់ជីវភាពរស់នៅ
របស់ប្រជាពលរដ្ឋក្នុងតំបន់ព្រៃការពារ និងអភិរក្សជីវចម្រុះ “ព្រៃឡង់” នេះ។

ការរៀបចំ និងដំណើរការគ្រប់គ្រងតំបន់ព្រៃការពារ និងអភិរក្សជីវចម្រុះ “ព្រៃឡង់”
ត្រូវកំណត់ដោយ ប្រកាសរបស់រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ។

**ជំពូកទី ៤
អវសានប្បញ្ញត្តិ**

មាត្រា ៨.-

បទប្បញ្ញត្តិទាំងឡាយណា ដែលមានខ្លឹមសារផ្ទុយនឹងអនុក្រឹត្យនេះ ត្រូវទុកជានិរាករណ៍។

មាត្រា ៩.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ រដ្ឋមន្ត្រីក្រសួងទេសចរណ៍ រដ្ឋមន្ត្រី រដ្ឋលេខាធិការគ្រប់ ក្រសួងស្ថាប័នពាក់ព័ន្ធ អភិបាលនៃគណៈអភិបាល អភិបាលខេត្តក្រចេះ ខេត្តកំពង់ធំ ខេត្តព្រះវិហារ និងខេត្តស្ទឹងត្រែង ត្រូវទទួលបន្ទុកអនុវត្តអនុក្រឹត្យនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ ។

រាជធានីភ្នំពេញ, ថ្ងៃទី ខែ ឆ្នាំ ២០១១
នាយករដ្ឋមន្ត្រី

សម្តេចអគ្គមហាសេនាបតីតេជោ ហ៊ុន សែន

កន្លែងទទួល៖

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការរាជរដ្ឋាភិបាល
- ខុទ្ទកាល័យសម្តេចនាយករដ្ឋមន្ត្រី
- ខុទ្ទកាល័យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា ៩
- រាជកិច្ច
- ឯកសារ-កាលប្បវត្តិ